



السلام علیکم ورحمۃ اللہ وبرکاتہ

ایک عورت اور اس کے بچوں کو ایک بیماری لاحق ہوئی جس کی وجہ سے ایک بچہ فوت بھی ہو گیا۔ یہ عورت ہسپتال میں داخل اور بیماری و غم میں مبتلا تھی کیونکہ اسے گھر میں موجود بچوں کے بارے میں معلوم نہ تھا کہ وہ زندہ ہیں یا فوت ہو گئے ہیں۔ اس حالت میں اس نے یہ نذرمانی کہ ”اے اللہ! اگر گھر میں موجود بچوں سے زندہ سلامت میری ملاقات ہو گئی تو میں تیرے لئے ایک اونٹنی ذبح کروں گی اور اس کے گوشت میں سے خود کچھ بھی نہیں کھاؤں گی نیز تیری رضا کے لئے ایک ماہ کے روزے بھی رکھوں گی چنانچہ اس نے ایک ماہ کے روزے رکھ لیے اور اونٹنی بھی ذبح کر دی لیکن اس کا کچھ گوشت بھی کھایا تو اب سوال یہ ہے کہ کیا یہ اونٹنی کافی ہوگی جس کے گوشت میں سے اس نے کھایا ہے یا اس کیلئے ایک دوسری اونٹنی ذبح کرنا لازم ہے؟ رہنمائی فرمائیں۔ اللہ تعالیٰ آپ کو جزائے خیر سے نوازے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

اس عورت نے اونٹنی کو چونکہ اللہ تعالیٰ کی رضا کیلئے بطور صدقہ ذبح کرنے کی نذرمانی تھی اور یہ نذر اطاعت ہے اور نذر اطاعت کو پورا کرنا لازم ہے لہذا اسے اس اونٹنی کا سارا گوشت صدقہ کر دینا چاہی تھا لیکن اس نے اس کا جو گوشت کھایا ہے تو اس کی وجہ سے اس کے لیے ایک اور اونٹنی کو ذبح کرنا لازم نہیں ہے بلکہ لازم یہ ہے کہ جتنا گوشت اس نے کھایا ہے اتنا ہی گوشت خرید کر مسکینوں میں صدقہ کر دے اس طرح انشاء اللہ تعالیٰ اس نذر سے یہ بری الذمہ ہو جائے گی۔

حد ما حدی واللہ اعلم بالصواب

[فتاویٰ اسلامیہ](#)

ج 3 ص 551

محدث فتویٰ